



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ  
Kingdom of Cambodia  
Nation Religion King

ក្រសួងឧស្សាហកម្ម រ៉ែ និង ថាមពល  
Ministry of Industry, Mines and Energy  
N° ៧២១ រកថ - ស.ន.ក. ២០៥

រាជធានីភ្នំពេញ, ថ្ងៃទី ២៣ ខែ សីហា ឆ្នាំ ២០០៥

ប្រកាស  
ស្តីពី

លក្ខខណ្ឌទូទៅនៃការផ្តល់អាជ្ញាប័ណ្ណប្រើសញ្ញាបញ្ជាក់ផលិតផល

រដ្ឋមន្ត្រីក្រសួងឧស្សាហកម្ម រ៉ែ និង ថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី១៣ ខែកក្កដា ឆ្នាំ២០០៤ ដែលប្រកាសឱ្យប្រើច្បាប់ធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញអនុក្រឹត្យលេខ ៤២ អនក្រ.បក ចុះថ្ងៃទី១៥ ខែឧសភា ឆ្នាំ២០០១ ស្តីពីស្តង់ដារឧស្សាហកម្មកម្ពុជា
- បានឃើញអនុក្រឹត្យលេខ ១២ អនក្រ.បក ចុះថ្ងៃទី១១ ខែកុម្ភៈ ឆ្នាំ២០០២ ស្តីពីការតម្លើងការិយាល័យអាស៊ាន និងការិយាល័យស្តង់ដារឧស្សាហកម្មទៅជានាយកដ្ឋានសហប្រតិបត្តិការនិងការងារអាស៊ាន និងជានាយកដ្ឋានស្តង់ដារឧស្សាហកម្មកម្ពុជានៃក្រសួងឧស្សាហកម្ម រ៉ែ និងថាមពល
- យោងទៅតាមតម្រូវការជាក់ស្តែង

សំរេច

ប្រកាស ១ : កំណត់លក្ខខណ្ឌទូទៅនៃការផ្តល់អាជ្ញាប័ណ្ណប្រើសញ្ញាបញ្ជាក់ផលិតផលសំរាប់អនុវត្តក្នុងការបញ្ជាក់ផលិតផលដែលប្រតិបត្តិដោយនាយកដ្ឋានស្តង់ដារឧស្សាហកម្មកម្ពុជា នៃក្រសួងឧស្សាហកម្ម រ៉ែ និងថាមពល ។

**ប្រការ ២ :** សញ្ញាបញ្ជាក់ផលិតផលគឺជាសញ្ញាស្តង់ដារឧស្សាហកម្មកម្ពុជា ដែលបញ្ជាក់ពីការអនុលោមតាម ការគំរូវិនៃស្តង់ដារឧស្សាហកម្មកម្ពុជា ដូចដែលបានកំណត់នៅក្នុងប្រកាសលេខ១១២ ឧបសម្ព័ន្ធ សឌុក ប្រក ចុះថ្ងៃទី១១ ខែកុម្ភៈ ឆ្នាំ២០០៤ ស្តីអំពីសញ្ញាសំគាល់ស្តង់ដារឧស្សាហកម្មកម្ពុជា ។

**ប្រការ ៣ :** ការស្នើសុំ

១- រាល់ការស្នើសុំអាជ្ញាប័ណ្ណប្រើសញ្ញាបញ្ជាក់ផលិតផល ត្រូវដាក់សំណើទៅក្រសួងឧស្សាហកម្ម រ៉ែ និងថាមពល ដោយត្រូវបំពេញទម្រង់បែបបទដូចមាននៅក្នុង ឧបសម្ព័ន្ធ ១ ។

២- នៅពេលទទួលពាក្យស្នើសុំ នាយកដ្ឋានស្តង់ដារឧស្សាហកម្មកម្ពុជា ត្រូវចាត់មន្ត្រីមានសមត្ថកិច្ចឱ្យ ចុះពិនិត្យដល់ទីកន្លែង និងគំរូវិទ្យុអ្នកស្នើសុំ :

ក- បង្ហាញភស្តុតាងដែលអាចទទួលយកបានដោយនាយកដ្ឋានគឺ :

- ផលិតផល ឬដំណើរការផលិតកម្មដែលត្រូវស្នើសុំអាជ្ញាប័ណ្ណអនុលោមទៅតាម ស្តង់ដារឧស្សាហកម្មកម្ពុជាណាមួយ
- ប្រព័ន្ធធានាគុណភាពមួយ ដែលធានាបានយ៉ាងគ្រប់គ្រាន់ថា ផលិតផល ឬដំណើរការ ផលិតកម្មដែលត្រូវស្នើសុំអាជ្ញាប័ណ្ណ នឹងបន្តអនុលោមទៅតាមស្តង់ដារនោះ

ខ- បង្ហាញគ្រប់សម្ភារៈបរិក្ខារប្រើប្រាស់ទាំងអស់ដល់មន្ត្រីមានសមត្ថកិច្ចនៅគ្រប់កន្លែងទាំងអស់ របស់អ្នកស្នើសុំរាប់ :

- ធ្វើការផ្ទៀងផ្ទាត់នូវភស្តុតាងដែលផ្តល់ឱ្យដោយអ្នកស្នើសុំ
- ធ្វើការត្រួតពិនិត្យបែបផែនដីដំណើរការផលិតកម្ម និងការកត់ត្រាទាំងអស់ដែល ពាក់ព័ន្ធនឹងផលិតផលនោះ
- ទទួលយកព័ត៌មានផ្សេងៗទៀតដែលពាក់ព័ន្ធនឹងការស្នើសុំ

គ- ផ្តល់គំរូផលិតផលសំរាប់ធ្វើតេស្ត ។

**ប្រការ ៤ :** ចាប់ពីបានទទួលពាក្យស្នើសុំស្របតាមប្រការ៣ ប្រសិនបើនាយកដ្ឋានស្តង់ដារឧស្សាហកម្មកម្ពុជា បានពិនិត្យឃើញថា ផលិតផលនោះអនុលោមតាមស្តង់ដារណាមួយហើយ នាយកដ្ឋានត្រូវជូនដំណឹង ដល់អ្នកស្នើសុំដើម្បីចុះហត្ថលេខាលើកិច្ចព្រមព្រៀងប្រើសញ្ញាបញ្ជាក់ផលិតផល រួចចេញវិញ្ញាបនប័ត្រ អនុលោមស្តង់ដារដូចមានគំរូនៅក្នុង ឧបសម្ព័ន្ធ ២ ។

យោងវិញ្ញាបនបត្រអនុលោមស្តង់ដារនេះ ក្រសួងត្រូវផ្តល់អាជ្ញាប័ណ្ណ ដូចមានគំរូនៅក្នុង ឧបសម្ព័ន្ធ ៣ ដល់អ្នកស្នើសុំ ដើម្បីបានប្រើប្រាស់សញ្ញាបញ្ជាក់ផលិតផលតាមកាលកំណត់ និង លក្ខខណ្ឌដូចខាងក្រោម :

- ១- អាជ្ញាប័ណ្ណមិនត្រូវបានផ្តល់ជូនឡើយ លុះត្រាតែបានបង់កំរៃអាជ្ញាប័ណ្ណ ដែលបានបញ្ជាក់ នៅក្នុងប្រកាសរួមរបស់ក្រសួងឧស្សាហកម្ម រ៉ែ និងថាមពល និងក្រសួងសេដ្ឋកិច្ចនិង ហិរញ្ញវត្ថុ ស្តីពីការបង់កំរៃអាជ្ញាប័ណ្ណ ។
- ២- វិសាលភាពនៃអាជ្ញាប័ណ្ណ នឹងត្រូវដណ្តប់ទៅលើផលិតផល ឬទំនិញ ដែលបានកែច្នៃ ផលិតនៅក្នុងរោងចក្រ/ទីកន្លែងផលិតដែលបានចែងនៅក្នុងអាជ្ញាប័ណ្ណ និងមានពាណិជ្ជ សញ្ញា/ពាណិជ្ជនាមដែលបានចុះនៅក្នុងអាជ្ញាប័ណ្ណ ព្រមទាំងមានបញ្ជាក់អំពីប្រភេទ ទំហំ រសជាតិ គំរូ ។ល។ នៅក្នុងលក្ខខណ្ឌជាក់លាក់នៃអាជ្ញាប័ណ្ណ ។
- ៣- ហាមធ្វើចរាចរនិងលក់ផលិតផល ឬទំនិញដែល :
  - មិនបានបំពេញទៅតាមវិសាលភាពនៃស្តង់ដារដូចបានចែងនៅក្នុងអាជ្ញាប័ណ្ណ ហើយ មិនមានប្រើសញ្ញាបញ្ជាក់ផលិតផល
  - ប្រើសញ្ញាបញ្ជាក់ផលិតផល តែមិនអនុលោមទៅតាមការគំរូនៃស្តង់ដារ និង
  - ផលិតនៅក្នុងរោងចក្រ ឬកន្លែងផលិតណាមួយដែលខុសពីរោងចក្រ ឬកន្លែងផលិត ដែល បានចុះនៅក្នុងអាជ្ញាប័ណ្ណ លើកលែងតែរោងចក្រ ឬ កន្លែងផលិតនោះបានទទួលការ អនុញ្ញាតដោយឡែកណាមួយ ។
- ៤- ក្នុងករណីដែលអ្នកកាន់អាជ្ញាប័ណ្ណផលិតផលដូចគ្នាណាមួយ ដែលមានប្រភេទ ទំហំ រសជាតិ គំរូ ។ល។ ផ្សេងពីការចែងនៅក្នុងលក្ខខណ្ឌជាក់លាក់នៃអាជ្ញាប័ណ្ណ ហើយស្ថិតនៅក្នុង វិសាលភាពនៃស្តង់ដារដូចគ្នានោះ ប្រភេទ ទំហំ រសជាតិ គំរូ ។ល។ ទាំងនោះនៃផលិតផល ត្រូវតែអនុលោមតាមស្តង់ដារដែលបានកំណត់ និងត្រូវអនុវត្តតាមលក្ខខណ្ឌអាជ្ញាប័ណ្ណ ។
- ៥- អ្នកកាន់អាជ្ញាប័ណ្ណត្រូវតែផ្តល់ព័ត៌មានជាលាយលក្ខណ៍អក្សរភ្លាមទៅក្រសួងអំពីប្រភេទ ទំហំ រសជាតិ គំរូ ។ល។ នៃផលិតផលដែលបានយោងនៅក្នុងចំណុច ៤ ខាងលើ ។
- ៦- នៅពេលអាជ្ញាប័ណ្ណត្រូវបានផ្តល់ដោយយោងទៅតាមទីកន្លែងកែច្នៃ ដំណើរការផលិតកម្ម ប្រព្រឹត្តកម្ម នៅក្នុងព្រះរាជាណាចក្រកម្ពុជា និងប្រសិនបើផលិតផលដូចគ្នា បិទពាណិជ្ជសញ្ញា ឬពាណិជ្ជនាមដូចគ្នាដែលបាននាំចូល ផលិតផលនាំចូលទាំងនោះមិនស្ថិតនៅក្នុងវិសាលភាព នៃអាជ្ញាប័ណ្ណទេ ។ ផលិតផលទាំងឡាយណាដែលស្ថិតនៅក្នុងវិសាលភាព នៃអាជ្ញាប័ណ្ណ

ត្រូវតែបែងចែកឱ្យច្បាស់លាស់ដាច់ពីផលិតផលនាំចូល ដោយយោងទៅតាមរបៀបមួយដែល  
បានបញ្ជាក់នៅក្នុងលក្ខខណ្ឌជាក់លាក់នៃអាជ្ញាប័ណ្ណ ។

៧- អ្នកកាន់អាជ្ញាប័ណ្ណត្រូវរៀបចំកម្មវិធីគ្រប់ករណីចាំបាច់ សំរាប់នាយកដ្ឋានធ្វើសវនកម្មលើ  
ប្រព័ន្ធធានាគុណភាពរបស់អ្នកកាន់អាជ្ញាប័ណ្ណ និងធ្វើការត្រួតពិនិត្យ ធ្វើអធិការកិច្ច និងធ្វើ  
ការផ្ទៀងផ្ទាត់លើភាពអនុលោមទាំងអស់ទៅតាមលក្ខខណ្ឌនៃការផ្តល់អាជ្ញាប័ណ្ណនេះ និងទៅ  
តាមលក្ខខណ្ឌជាក់លាក់នៃអាជ្ញាប័ណ្ណ ។

៨- ក្នុងករណីដែលការកែច្នៃ ដំណើរការផលិត ប្រព្រឹត្តកម្មនៃផលិតផល ឬទំនិញត្រូវបានជួល  
បន្តដោយអ្នកកាន់អាជ្ញាប័ណ្ណ អ្នកកាន់អាជ្ញាប័ណ្ណត្រូវទទួលខុសត្រូវដូចខាងក្រោម :

- ក) ធានាថា អ្នកជួលបន្តបានអនុលោមទៅតាមលក្ខខណ្ឌនៃការផ្តល់អាជ្ញាប័ណ្ណនេះ  
និងទៅតាមលក្ខខណ្ឌជាក់លាក់នៃអាជ្ញាប័ណ្ណ
- ខ) រៀបចំជាមួយអ្នកជួលបន្ត សំរាប់ឱ្យនាយកដ្ឋានធ្វើសវនកម្មលើប្រព័ន្ធធានា  
គុណភាពរបស់អ្នកជួលបន្ត និងធ្វើការត្រួតពិនិត្យ ធ្វើអធិការកិច្ច និងធ្វើការផ្ទៀង  
ផ្ទាត់លើភាពអនុលោមទៅតាមលក្ខខណ្ឌនៃការផ្តល់អាជ្ញាប័ណ្ណនេះ និងទៅតាម  
លក្ខខណ្ឌជាក់លាក់នៃអាជ្ញាប័ណ្ណ ។

៩- អាជ្ញាប័ណ្ណ :

- ក) នឹងត្រូវបានផ្តល់ឱ្យចំពោះផលិតផលដែលមានពាណិជ្ជសញ្ញា ឬពាណិជ្ជនាម
- ខ) នឹងត្រូវបានផ្តល់ឱ្យចំពោះស្តង់ដារនីមួយៗ និងចំពោះរោងចក្រនីមួយៗ
- គ) នឹងត្រូវមានសុពលភាពក្នុងរយៈពេលបីឆ្នាំ គិតពីថ្ងៃដែលផ្តល់ឱ្យ និង
- ឃ) អាចត្រូវបានផ្តល់ឱ្យសារជាថ្មី ដោយអ្នកកាន់អាជ្ញាប័ណ្ណត្រូវធ្វើសំណើទៅក្រសួង  
ឧស្សាហកម្ម រ៉ែ និងថាមពល ឱ្យបានសាមសិបថ្ងៃមុនថ្ងៃផុតកំណត់សុពលភាព  
របស់អាជ្ញាប័ណ្ណ និងមានការបង់កំរៃអាជ្ញាប័ណ្ណ ។

១០- ក្រសួងអាចផ្តល់អាជ្ញាប័ណ្ណទុតិយតាមអ្នកកាន់អាជ្ញាប័ណ្ណ នៅពេលដែលបានបង្ហាញ  
ហេតុផលសមរម្យថា អាជ្ញាប័ណ្ណត្រូវបានខូច រំហែក ឬបាត់បង់ ។

**ប្រការ ៥: ការពិនិត្យអង្កេត**

ការពិនិត្យអង្កេតផលិតផលលើមូលដ្ឋាននៃការតំរូវរបស់ស្តង់ដារពាក់ព័ន្ធ និងប្រព័ន្ធធានាគុណភាព  
ដែលបានបញ្ជាក់នៅក្នុងលក្ខខណ្ឌជាក់លាក់នៃអាជ្ញាប័ណ្ណ ត្រូវទទួលរ៉ាប់រងធ្វើដោយនាយកដ្ឋាន

ស្តង់ដារឧស្សាហកម្មកម្ពុជា ។ នាយកដ្ឋានត្រូវផ្តល់ឱ្យអ្នកកាន់អាជ្ញាប័ណ្ណនូវលទ្ធផលនៃការពិនិត្យ  
អង្កេតនេះ ។

អ្នកកាន់អាជ្ញាប័ណ្ណត្រូវផ្តល់ព័ត៌មានទៅក្រសួងឧស្សាហកម្ម រ៉ែ និងថាមពលវិញនូវរាល់ការ  
កែប្រែណាមួយក្នុងផលិតផល ដំណើរការផលិតកម្ម ឬប្រព័ន្ធធានាគុណភាព ដែលអាចមាន  
ឥទ្ធិពលទៅលើភាពអនុលោមនៃផលិតផល ។ ក្នុងករណីបែបនេះ អ្នកកាន់អាជ្ញាប័ណ្ណមិនអាច  
បញ្ចេញផលិតផលដែលមានបិទសញ្ញាបញ្ជាក់ផលិតផល ដែលជាលទ្ធផលចេញមកពីការកែប្រែទាំង  
នោះបានទេ លុះត្រាតែមានការយល់ព្រមពីក្រសួងជាមុនសិន ។

អ្នកកាន់អាជ្ញាប័ណ្ណត្រូវរក្សាទុកឯកសារកត់ត្រានៃការតវ៉ាទាំងអស់ ដែលទាក់ទងទៅនឹង  
ផលិតផលដែលបានទទួលអាជ្ញាប័ណ្ណ និងត្រូវមានឯកសារនោះសំរាប់នាយកដ្ឋានស្តង់ដារឧស្សាហកម្ម  
កម្ពុជា បើមានសំណូមពរ ។

**ប្រការ ៦: ការព្យួរទុក និង ការដកហូតអាជ្ញាប័ណ្ណ**

១- អាជ្ញាប័ណ្ណដែលអនុវត្តចំពោះផលិតផលជាក់លាក់មួយ អាចត្រូវបានព្យួរទុកក្នុងរយៈពេលមួយមិន  
លើសពីបីខែក្នុងមួយលើក ប្រសិនបើ :

- ក) មិនបានប្រតិបត្តិតាម លក្ខខណ្ឌអាជ្ញាប័ណ្ណ
- ខ) ប្រើប្រាស់អាជ្ញាប័ណ្ណ ឬសញ្ញាអនុលោមមិនបានត្រឹមត្រូវ ដោយការបោះពុម្ព ឬការផ្សព្វ  
ផ្សាយមិនបានត្រឹមត្រូវ ហើយមិនបានចាត់វិធានការដោះស្រាយ ឬកែតម្រូវឱ្យបានទាន់  
ពេលវេលា
- គ) បានប្រើសញ្ញាបញ្ជាក់ផលិតផលលើផលិតផល ឬដំណើរការផលិតកម្ម ដែលមិនអនុលោមតាម  
ស្តង់ដារកំណត់ពាក់ព័ន្ធ
- ឃ) មិនបានផ្តល់សម្ភារៈបរិក្ខារដែលប្រើសំរាប់ធ្វើអធិការកិច្ច ឬគំរូផលិតផលសំរាប់ធ្វើតេស្ត
- ង) រំលោភទៅនឹងបទបញ្ញត្តិណាមួយនៃអនុក្រឹត្យលេខ ៤ ២អនក្រ.បក ចុះថ្ងៃ ទី១៥ ខែឧសភា  
ឆ្នាំ២០០១ ស្តីពីស្តង់ដារឧស្សាហកម្មកម្ពុជា ប្រកាស ឬបទបញ្ជាពាក់ព័ន្ធ ។

២- អាជ្ញាប័ណ្ណអាចត្រូវបានដកហូតនៅពេលដែលបានរកឃើញថា អ្នកកាន់អាជ្ញាប័ណ្ណ :

- ក) អនុវត្តខុសច្នៃច្នួរទៅនឹងការតម្រូវនៃលក្ខខណ្ឌអាជ្ញាប័ណ្ណ
- ខ) មិនបានបំពេញលក្ខខណ្ឌទាំងឡាយដែលបានតម្រូវឱ្យធ្វើការកែតម្រូវក្នុងពេលព្យួរទុក
- គ) បានប្រព្រឹត្តកំហុសដូចគ្នាទៅនឹងកំហុសដែលនាំឱ្យមានការព្យួរទុកលើកមុន ក្នុងរយៈពេលបីឆ្នាំ  
កន្លងមក ។

៣- អ្នកកាន់អាជ្ញាប័ណ្ណនឹងត្រូវបានទទួលដំណឹង ដប់ប្រាំថ្ងៃមុនពេលព្យួរទុក ឬដកហូតអំពីបំណង និងមូលហេតុដែលនាំឱ្យមានការព្យួរទុក ឬដកហូត

៤- នៅពេលអាជ្ញាប័ណ្ណត្រូវបានព្យួរទុក ឬដកហូត អ្នកកាន់អាជ្ញាប័ណ្ណមិនត្រូវបញ្ជាក់តាមរូបភាព ណាមួយបង្ហាញថា ផលិតផលនោះមានអាជ្ញាប័ណ្ណទេ ហើយត្រូវតែផ្អាកភ្លាមនូវការប្រើសញ្ញា បញ្ជាក់ផលិតផលនោះ និងត្រូវ :

- ចាត់វិធានការចាំបាច់ដកសញ្ញាបញ្ជាក់ផលិតផលចេញ ឬលុបចោលចេញពីផលិតផល
- ប្រគល់អាជ្ញាប័ណ្ណមកក្រសួងវិញ ។

៥- ប្រសិនបើនៅពេលណាមានការលំបាកក្នុងការរក្សាផលិតផលឱ្យអនុលោមទៅតាមស្តង់ដារ ឬមួយ សម្ភារៈធ្វើតេស្តខូចប្រើការមិនកើត ត្រូវផ្តល់ដំណឹងទៅក្រសួងឱ្យបានដឹង ឬប្រសិនបើមានការបញ្ហា ឱ្យព្យួរទុកដោយក្រសួងសំរាប់ហេតុផលណាមួយ ការដាក់សញ្ញាបញ្ជាក់ផលិតផលលើផលិតផលត្រូវ តែបញ្ឈប់ ។ ការដាក់សញ្ញាបញ្ជាក់ផលិតផលអាចអនុវត្តសារជាថ្មីឡើងវិញភ្លាម នៅពេលបញ្ហា ទាំងអស់ត្រូវបានដោះស្រាយ ឬនៅពេលដែលក្រសួងអនុញ្ញាតឱ្យប្រើសញ្ញាបញ្ជាក់ផលិតផលឡើង វិញ ។ ការចាប់ផ្តើមប្រើសញ្ញាបញ្ជាក់ផលិតផលសារជាថ្មីត្រូវផ្តល់ដំណឹងទៅក្រសួង ។

៦- ប្រសិនបើការផលិតផលត្រូវបានបញ្ឈប់រហូតក្នុងរយៈពេលប្រាំមួយខែត្រូវ ជូនដំណឹងជាលាយ លក្ខណ៍អក្សរទៅក្រសួង ហើយសញ្ញាបញ្ជាក់ផលិតផលត្រូវព្យួរទុកសិន ។ នៅពេលដំណើរការផលិត ឡើងវិញ ត្រូវតែមានការវាយតម្លៃសារជាថ្មីដោយនាយកដ្ឋានស្តង់ដារឧស្សាហកម្មកម្ពុជា មុនពេល អនុម័តឱ្យប្រើសញ្ញាបញ្ជាក់ផលិតផលសារជាថ្មី ។

**ប្រការ ៧: ការបិទសញ្ញាបញ្ជាក់ផលិតផល**

អ្នកកាន់អាជ្ញាប័ណ្ណនីមួយៗ :

- ក) ត្រូវបិទសញ្ញាបញ្ជាក់ផលិតផលលើផលិតផល ឬលើសម្ភារៈរចនាប្រែផលិតផលក្នុងរបៀប មួយដែលងាយស្រួលមើលឃើញ
- ខ) ត្រូវបិទបន្ថែមលេខស្តង់ដារនិងលេខកូដភ្ជាប់នឹងសញ្ញាបញ្ជាក់ផលិតផល ក្នុងរបៀបមួយ ដែលងាយស្រួលមើលឃើញពីក្រោម ឬពីចំហៀងនៃសញ្ញាបញ្ជាក់ផលិតផលនោះ
- គ) មិនត្រូវផ្ទេរការប្រើប្រាស់សញ្ញាបញ្ជាក់ផលិតផលពីផលិតផលមួយទៅផលិតផលមួយ ផ្សេងទៀតឡើយ ។

**ប្រការ ៨: ការផ្សព្វផ្សាយរបស់អ្នកកាន់អាជ្ញាប័ណ្ណ**

អ្នកកាន់អាជ្ញាប័ណ្ណមានសិទ្ធិផ្សព្វផ្សាយថា ខ្លួនត្រូវបានទទួលសិទ្ធិប្រើសញ្ញាបញ្ជាក់ផលិតផលសំរាប់ផលិតផលទាំងឡាយណាដែលមានចុះនៅក្នុងអាជ្ញាប័ណ្ណ ។

ក្នុងគ្រប់ករណីអ្នកកាន់អាជ្ញាប័ណ្ណត្រូវយកចិត្តទុកដាក់ខ្ពស់ចំពោះការបោះផ្សាយ និងផ្សព្វផ្សាយពាណិជ្ជកម្មថា គ្មានការភាន់ច្រឡំកើតឡើងទេ រវាងផលិតផលមានអាជ្ញាប័ណ្ណ និង ផលិតផលគ្មានអាជ្ញាប័ណ្ណ ។

អ្នកកាន់អាជ្ញាប័ណ្ណមិនត្រូវពោលអះអាង ឬផ្សព្វផ្សាយព័ត៌មាន ដែលអាចធ្វើឱ្យអ្នកទិញ ភាន់ច្រឡំជឿថា ការប្រើប្រាស់ផលិតផលបានស្ថិតនៅក្រោមការបញ្ជាក់ផលិតផល ដែលខុសពីខ្លឹមសារនៃការផ្តល់អាជ្ញាប័ណ្ណ ។ សៀវភៅណែនាំ ឬព័ត៌មានអំពីការប្រើប្រាស់ផ្សេងៗទៀតដែលមានភ្ជាប់ជាមួយផលិតផល និងជាប់ទាក់ទិនទៅនឹងប្រព័ន្ធចេញវិញ្ញាបនប័ត្រ ត្រូវតែមានការអនុម័តពីនាយកដ្ឋានជាមុនសិន ប្រសិនបើមានការតម្រូវដោយលក្ខខណ្ឌជាក់លាក់នៃអាជ្ញាប័ណ្ណនោះ ។

**ប្រការ ៩: ការរក្សាការសំងាត់**

នាយកដ្ឋានជាអ្នកទទួលខុសត្រូវក្នុងការធានាថា មន្ត្រីនិងភ្នាក់ងាររបស់ខ្លួនត្រូវតែរក្សាឱ្យបាននូវការសំងាត់ដែលពាក់ព័ន្ធនឹងព័ត៌មានសំងាត់ទាំងអស់ ដែលបានដឹងដោយសារលទ្ធផលនៃការទំនាក់ទំនងជាមួយអ្នកកាន់អាជ្ញាប័ណ្ណ ។

**ប្រការ ១០: ភាពអនុលោម**

១- អ្នកកាន់អាជ្ញាប័ណ្ណត្រូវ :

- ក) ធានាថា ផលិតផល ឬដំណើរការផលិតកម្មដែលប្រើសញ្ញាបញ្ជាក់ផលិតផលបានអនុលោមតាមស្តង់ដារកំណត់គ្រប់ពេលវេលា
- ខ) បង្កើត រក្សាទុក និងរៀបចំឯកសារប្រព័ន្ធជាគុណភាពដែលអាចអនុវត្តបានទៅលើផលិតផល ឬ ដំណើរការផលិតកម្មដែលពាក់ព័ន្ធ
- គ) ថែរក្សាឯកសារកត់ត្រាពេញលេញ និងបង្កើតថ្មីលើប្រព័ន្ធគ្រួតពិនិត្យ ក្នុងគោលបំណងធ្វើឱ្យការត្រួតពិនិត្យនេះមានស្ថេរភាពរហូត
- ឃ) ផ្តល់ភាពងាយស្រួលដល់ការធ្វើអធិការកិច្ចតាមតម្រូវការរបស់មន្ត្រីមានសមត្ថកិច្ចនូវឯកសារ និងការកត់ត្រាយោងទាំងឡាយនៅក្នុងចំណុច ខ និង គ ខាងលើនេះ

ង) អនុញ្ញាតឱ្យយកនូវឯកសារ ឬការកត់ត្រាចេញពីកន្លែងរបស់ខ្លួនទៅក្រសួង សំរាប់ការ ពិនិត្យឱ្យបានម៉ត់ចត់ ។

២- ការរៀបចំទូទៅសំរាប់ការធ្វើតេស្ត

ក) ការធ្វើតេស្ត និងការធ្វើអធិការកិច្ចដែលបានបញ្ជាក់នៅក្នុងផែនការគុណភាពរបស់អ្នកកាន់ អាជ្ញាប័ណ្ណ ត្រូវតែធ្វើឡើងដោយអ្នកកាន់អាជ្ញាប័ណ្ណ ដោយប្រើប្រាស់ឧបករណ៍ធ្វើតេស្ត ផ្ទាល់ខ្លួនក៏បាន និង/ឬ តាមរយៈនាយកដ្ឋានស្តង់ដារឧស្សាហកម្មកម្ពុជាក៏បាន និង/ឬ តាមរយៈមន្ទីរពិសោធន៍ផ្សេងទៀតដែលបានទទួលស្គាល់ជាផ្លូវការក៏បាន ។

ខ) ប្រសិនបើក្រសួងបង្ហាញពីបំណងនៃការផ្លាស់ប្តូរ ឬការប្រែប្រួលក្នុងរបៀបណាមួយសំរាប់ ការធ្វើតេស្ត និងសំរាប់ការត្រួតពិនិត្យគុណភាពផលិតផលដែលជាការចាំបាច់ ក្រសួងត្រូវ ផ្តល់ដំណឹងយ៉ាងតិចបីខែមុនការផ្លាស់ប្តូរ ឬការប្រែប្រួលនេះ ។

គ) ការផ្លាស់ប្តូរ ឬការប្រែប្រួលនេះ ត្រូវតែជាការកិច្ចរបស់អ្នកកាន់អាជ្ញាប័ណ្ណរហូតដល់ផុត សុពលភាពដែលបានកំណត់ យោងទៅតាមលក្ខខណ្ឌ ២ ខ ខាងលើ ដែលបានបញ្ជាក់ថា អ្នកកាន់អាជ្ញាប័ណ្ណត្រូវតែទទួលយកនូវការផ្លាស់ប្តូរ ឬការប្រែប្រួលក្នុងការរៀបចំសំរាប់ ការធ្វើតេស្ត និងការត្រួតពិនិត្យគុណភាពផលិតផលមុនរយៈពេលផុតកំណត់ខាងលើ ។

ឃ) មន្ត្រីមានសមត្ថកិច្ចរបស់នាយកដ្ឋាន អាចយកគំរូផលិតផលនៅតាមទីផ្សារ ឬទីកន្លែង ផលិតរបស់អ្នកកាន់អាជ្ញាប័ណ្ណសំរាប់ការធ្វើតេស្ត និង/ឬការធ្វើអធិការកិច្ច ។ អ្នកកាន់ អាជ្ញាប័ណ្ណត្រូវតែបង់ថ្លៃចំណាយទាំងអស់លើការយកគំរូផលិតផលខាងលើនេះ ។

ង) អ្នកកាន់អាជ្ញាប័ណ្ណត្រូវរៀបចំផលិតផលជាទ្រុឌ ហើយសម្ភារៈផ្សេងៗ ឬសម្ភារៈវេចខ្ចប់ ដែលបានប្រើប្រាស់ប្រសិនបើមាន ត្រូវតែបានគុសជាសញ្ញាតាមរបៀបមួយដែលអាចទទួល យកបានដោយនាយកដ្ឋាន ដើម្បីឱ្យគំរូផលិតផលនីមួយៗអាចតាមដានបានទៅលើទ្រុឌ របស់វា ។ អ្នកកាន់អាជ្ញាប័ណ្ណត្រូវតែផ្តល់ឱ្យនាយកដ្ឋាននូវនិយមន័យនៃទ្រុឌ របៀបលំអិត នៃការធ្វើអត្តសញ្ញាណរបស់ទ្រុឌដែលបានកត់ចំណាំប្រព័ន្ធលេខកូដនៃអត្តសញ្ញាណរបស់ ទ្រុឌជាដើម ។

៣- ឯកសារកត់ត្រាការធ្វើតេស្ត

ក) អ្នកកាន់អាជ្ញាប័ណ្ណត្រូវរក្សាទុកឯកសារកត់ត្រាគុណភាពដូចដែលបានតំរូវ ទៅតាមការតំរូវ នៃប្រព័ន្ធនាគុណភាព ដើម្បីបំពេញតាមការតំរូវរបស់នាយកដ្ឋានស្តង់ដារឧស្សាហកម្ម កម្ពុជា ដែលផលិតកម្ម ឬដំណើរការផលិតកម្មត្រូវបាននិងកំពុងតែត្រូវបានថែរក្សាទុក



យ៉ាងត្រឹមត្រូវ ។ ឯកសារកត់ត្រាទាំងនោះ ត្រូវរៀបចំធ្វើទៅនាយកដ្ឋានតាមសំណើសុំរាប់  
ការធ្វើអធិការកិច្ច ។

ខ) ឯកសារកត់ត្រាដោយខ្សែក ត្រូវតែរក្សាទុកដើម្បីផ្តល់ព័ត៌មានដែលទាក់ទងទៅនឹងការមិន  
ទទួលស្គាល់ផលិតផលនៃទ្វេភាពទ្បាយណាដែលមិនអនុលោមតាមស្តង់ដារ និងវិធីបញ្ចេញ  
កាកសំណល់ និង/ឬ ការប្រើប្រាស់ឡើងវិញនូវកាកសំណល់របស់ផលិតផលទាំងនោះ ។

**ប្រការ ១១: ការជំនួស**

រាល់ពេលមានការតវ៉ាត្រឹមត្រូវណាមួយលើផលិតផលដែលខូច ផលិតផលនោះត្រូវតែបានជំនួស  
ដោយផលិតផលថ្មី ហើយអ្នកកាន់អាជ្ញាប័ណ្ណមិនត្រូវគិតថ្លៃលើផលិតផលថ្មីនោះឡើយ ។

សិទ្ធិអំណាចចុងក្រោយក្នុងការសំរេចភាពត្រឹមត្រូវនៃការតវ៉ា ត្រូវធ្វើឡើងដោយក្រសួង  
ឧស្សាហកម្ម រ៉ែ និងថាមពល ។

**ប្រការ ១២: ការលុបចោលអាជ្ញាប័ណ្ណ**

អាជ្ញាប័ណ្ណមួយត្រូវបានលុបចោលនៅពេលដែល

- ១- អ្នកកាន់អាជ្ញាប័ណ្ណបញ្ឈប់ដំណើរការផលិតកម្មរបស់ខ្លួន
- ២- អ្នកកាន់អាជ្ញាប័ណ្ណស្នើសុំឈប់បិទសញ្ញាបញ្ជាក់ផលិតផលនៅលើផលិតផលរបស់ខ្លួន
- ៣- មានសេចក្តីជូនដំណឹង ឬប្រកាសដែលកំណត់អំពីស្តង់ដារថ្មីមួយ ការកែប្រែ ឬការដក  
ហូតស្តង់ដារ ដែលទាក់ទងទៅនឹងប្រភេទផលិតផលទាំងនោះចូលជាធរមាន ។

**ប្រការ ១៣ :** នៅពេលដែលអ្នកកាន់អាជ្ញាប័ណ្ណមានបំណងឈប់ប្រើប្រាស់សញ្ញាបញ្ជាក់ផលិតផល ហើយជា  
មួយគ្នានោះដែរ មានបំណងបោះបង់ចោលអាជ្ញាប័ណ្ណរបស់ខ្លួន អ្នកកាន់អាជ្ញាប័ណ្ណត្រូវសរសេរជា  
លាយលក្ខណ៍អក្សរជូនដំណឹងបញ្ជាក់ពីមូលហេតុទៅក្រសួងឧស្សាហកម្ម រ៉ែ និងថាមពល ។ គ្មានការ  
សងវិញទាំងស្រុង ឬចំណែកណាមួយនៃកំរៃអាជ្ញាប័ណ្ណដែលបានបង់នោះឡើយ ។ ការបោះបង់ចោល  
អាជ្ញាប័ណ្ណត្រូវបានចាត់ទុកថា ជាការបញ្ឈប់ការប្រើប្រាស់សញ្ញាបញ្ជាក់ផលិតផល ចាប់ពីថ្ងៃចុង  
ក្រោយបង្អស់នៃខែដែលបានទទួលសេចក្តីសំរេចជាផ្លូវការរបស់ក្រសួង ហើយអ្នកកាន់អាជ្ញាប័ណ្ណត្រូវ  
បានគំរូវិញប្រើតទៅទៀតនូវសញ្ញាបញ្ជាក់ផលិតផលនៅលើ ផលិតផលទាំងនោះ ។

**ប្រការ ១៤ :** ក្នុងករណីមានការកំណត់ស្តង់ដារថ្មីមួយ ឬមានការកែប្រែស្តង់ដារ អ្នកកាន់អាជ្ញាប័ណ្ណដែលមានបំណងអនុលោមតាមស្តង់ដារថ្មី ឬស្តង់ដារដែលមានការកែប្រែនោះ ត្រូវដាក់ពាក្យស្នើសុំអាជ្ញាប័ណ្ណឱ្យបានមុនកាលបរិច្ឆេទចូលជាធរមាននៃស្តង់ដារថ្មី ឬស្តង់ដារដែលបានកែប្រែនោះ ។ បន្ទាប់ពីបានដាក់ពាក្យស្នើសុំរួច អ្នកកាន់អាជ្ញាប័ណ្ណអាចបន្តដំណើរការរបស់ខ្លួននៅក្រោមអាជ្ញាប័ណ្ណនិងស្តង់ដារចាស់ ក្នុងរយៈពេលមួយដែលបានកំណត់ដោយនាយកដ្ឋានស្តង់ដារឧស្សាហកម្មកម្ពុជា គឺមិនលើសពីមួយឆ្នាំ គិតចាប់ពីកាលបរិច្ឆេទចូលជាធរមាននៃស្តង់ដារថ្មី ឬស្តង់ដារដែលបានកែប្រែ ។

**ប្រការ ១៥ :** ប្រកាស ឬ សេចក្តីសម្រេចទាំងឡាយណាដែលផ្ទុយនឹងប្រកាសនេះត្រូវចាត់ទុកជានិរាករណ៍ ។

**ប្រការ ១៦ :** ប្រកាសនេះមានប្រសិទ្ធភាពអនុវត្តចាប់ពីថ្ងៃចុះហត្ថលេខានេះទៅ ។ *Handwritten signature*

**រដ្ឋមន្ត្រីក្រសួងឧស្សាហកម្ម រ៉ែ និងថាមពល**



**ស៊ុយ សែង**

**ចម្លងជូន:**

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចនាយករដ្ឋមន្ត្រី  
( ដើម្បីគោរពជូនជ្រាប )
- ក្រសួងយុត្តិធម៌
- ក្រសួងពាណិជ្ជកម្ម
- ក្រសួងសេដ្ឋកិច្ច និងហិរញ្ញវត្ថុ
- ក្រសួងសុខាភិបាល
- ក្រសួងកសិកម្ម រុក្ខា ប្រមាញ់ និងនេសាទ
- ក្រសួងព័ត៌មាន
- គ្រប់មន្ទីរឧស្សាហកម្មរ៉ែនិងថាមពលខេត្ត-ក្រុង  
( ដើម្បីជ្រាប )
- ឯកសារ-កាលប្បវត្តិ

**ឧបសម្ព័ន្ធ ១**

**ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ**

**ពាក្យស្នើសុំវិញ្ញាបនប័ត្រ និងអាជ្ញាប័ណ្ណប្រើសញ្ញាបញ្ជាក់ផលិតផល**

ខ្ញុំបាទ/នាងខ្ញុំឈ្មោះ.....អាយុ.....ឆ្នាំ សញ្ជាតិ.....ជាតិ.....

ក្រុមហ៊ុន/រោងចក្រ/សហគ្រាស/សិប្បកម្ម.....

មានអាសយដ្ឋាន: ផ្ទះលេខ..... ផ្លូវ/វិថី..... ភូមិ/ក្រុម.....

ឃុំ/សង្កាត់ ..... ស្រុក/ខ័ណ្ឌ ..... ខេត្ត/ក្រុង.....

ទូរស័ព្ទលេខ..... អ៊ីម៉ែល / Email: .....

**សូមគោរពជូន**

**ឯកឧត្តមរដ្ឋមន្ត្រីក្រសួងឧស្សាហកម្ម រ៉ែ និងថាមពល**

**កម្មវត្ថុ:** សំណើសុំវិញ្ញាបនប័ត្រ និង អាជ្ញាប័ណ្ណប្រើសញ្ញាស្តង់ដារ : ចុះបញ្ជីផលិតផល បញ្ជាក់ផលិតផល បញ្ជាក់សុវត្ថិភាព

ដែលប្រើពាណិជ្ជសញ្ញា.....

ផលិតចេញពីក្រុមហ៊ុន/រោងចក្រ/សហគ្រាស/សិប្បកម្ម.....

អាសយដ្ឋានផលិតកម្ម ..... ផ្លូវ/វិថី..... ក្រុម/ភូមិ .....

ឃុំ/សង្កាត់ ..... ស្រុក/ខណ្ឌ ..... ខេត្ត/ក្រុង .....

ទូរស័ព្ទលេខ..... អ៊ីម៉ែល / Email: .....

សេចក្តីអធិប្បាយអំពីផលិតផល (១)	ស្តង់ដារពាក់ព័ន្ធ (២)	គោលការណ៍ និងលក្ខខណ្ឌពាក់ព័ន្ធ (៣)
.....	.....	១- អនុក្រឹត្យលេខ ៤២ អនក្រ.បក ចុះថ្ងៃទី ១៥ ខែឧសភា ឆ្នាំ២០០១ ស្តីពីស្តង់ដារ ឧស្សាហកម្មកម្ពុជា
.....	.....	២- CS 002:2001 (គោលការណ៍ទូទៅនៃ ប្រព័ន្ធចេញវិញ្ញាបនប័ត្របញ្ជាក់ផលិតផល ដោយភារតិទី៣)
.....	.....	៣- ប្រកាសស្តីពីលក្ខខណ្ឌទូទៅនៃការផ្តល់ អាជ្ញាប័ណ្ណសំរាប់ប្រើសញ្ញាបញ្ជាក់ ផលិតផល
.....	.....	៤- កិច្ចព្រមព្រៀងអាជ្ញាប័ណ្ណ
.....	.....	៥- លក្ខខណ្ឌជាក់លាក់

**ជូនភាវីមកជាមួយនូវ:**

- (១) ប្រកាស/សេចក្តីសម្រេច អនុញ្ញាតបើកក្រុមហ៊ុន/រោងចក្រ/សហគ្រាស/សិប្បកម្ម របស់ក្រសួងឧស្សាហកម្ម រ៉ែ និង ថាមពល (ថតចម្លង)
- (២) គំនូសបំព្រួញខ្សែសង្វាក់ផលិតកម្ម
- (៣) បញ្ជីរាយឈ្មោះ គ្រឿងចក្រ-ម៉ាស៊ីន និងឧបករណ៍ប្រើប្រាស់ក្នុងការផលិត
- (៤) បញ្ជីរាយឈ្មោះវត្ថុធាតុដើម ដែលប្រើប្រាស់ក្នុងការផលិត
- (៥) គំរូស្លាកសញ្ញាដែលមានបំណងប្រើប្រាស់សញ្ញាស្តង់ដារ
- (៦) វិញ្ញាបនប័ត្រចុះបញ្ជីពាណិជ្ជសញ្ញានៃផលិតផល (ប្រសិនបើមាន)
- (៧) វិញ្ញាបនប័ត្រពី GS1 CAMBODIA (ប្រសិនបើមាន)
- (៨) ឯកសារដែលទាក់ទងទៅនឹង (១) (២) (៣) ឬ (៤) ឬឯកសារផ្សេងៗទៀត ។

**ខ្ញុំបាទ/នាងខ្ញុំ សូមប្រកាសថា:**

- ១- នឹងបង់កំរៃអាជ្ញាប័ណ្ណ និងកំរៃផ្សេងៗទៀតដែលទាក់ទងនឹងការដាក់ពាក្យស្នើសុំនេះ
- ២- នឹងសុខចិត្តទទួលយល់ព្រមតាមគោលការណ៍ និងលក្ខខណ្ឌពាក់ព័ន្ធដែលមានចែងនៅក្នុងជូរទី៣ នៃតារាងខាងលើ ។  
សូមឯកឧត្តមរដ្ឋមន្ត្រី មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ/នាងខ្ញុំ ។

..... ថ្ងៃទី ..... ខែ ..... ឆ្នាំ២០០.....  
 ប្រធានក្រុមហ៊ុន/រោងចក្រ/សហគ្រាស/សិប្បកម្ម  
 ហត្ថលេខា

ឈ្មោះ: .....

**បញ្ជីរាយឈ្មោះវត្ថុធាតុដើម**

សំរាប់ផលិត.....

របស់ ក្រុមហ៊ុន/រោងចក្រ/សហគ្រាស/សិប្បកម្ម : .....

អាសយដ្ឋាន : .....

ល.រ	ឈ្មោះវត្ថុធាតុដើម	មុខសញ្ញាប្រើប្រាស់	បរិមាណដែលប្រើគិតជា% នៃផលិតផលសំរេច	ផ្សេងៗ
១				
២				
៣				
៤				
៥				
៦				
៧				
៨				
៩				
១០				
១១				
១២				
១៣				
១៤				
១៥				
១៦				
១៧				

..... ថ្ងៃទី.....ខែ.....ឆ្នាំ.២០០

ប្រធានក្រុមហ៊ុន/រោងចក្រ/សហគ្រាស/សិប្បកម្ម

ហត្ថលេខា

គំនូសបញ្ជីលេខនៃសទ្ធាកំណត់សម្គាល់

ក្នុងការផលិត .....

របស់ ក្រុមហ៊ុន/រោងចក្រ/សហគ្រាស/សិប្បកម្ម : .....

អាសយដ្ឋាន: .....

..... ថ្ងៃទី.....ខែ.....ឆ្នាំ ២០០

ប្រធានក្រុមហ៊ុន/រោងចក្រ/សហគ្រាស/សិប្បកម្ម

ហត្ថលេខា

( អាចគូរលើក្រដាសផ្សេង ប្រសិនបើចាំបាច់ ប៉ុន្តែត្រូវតែមានការទទួលស្គាល់ពីប្រធានក្រុមហ៊ុន/រោងចក្រ/សហគ្រាស/សិប្បកម្ម )

**បញ្ជីរាយឈ្មោះ គ្រឿងចក្រ ម៉ាស៊ីន និងឧបករណ៍ប្រើប្រាស់ក្នុងការផលិត**

សំរាប់ផលិត.....

របស់ ក្រុមហ៊ុន/រោងចក្រ/សហគ្រាស/សិប្បកម្ម : .....

អាសយដ្ឋាន : .....

ល.រ	ម៉ាស៊ីន និងឧបករណ៍ប្រើប្រាស់ ក្នុងការផលិត ផលិតផល	ថ្ងៃតម្កើង ម៉ាស៊ីន-ឧបករណ៍	ថ្ងៃធ្វើការផ្ទៀងផ្ទាត់ ម៉ាស៊ីន-ឧបករណ៍	ផ្សេងៗ
១				
២				
៣				
៤				
៥				
៦				
៧				
៨				
៩				
១០				
១១				
១២				
១៣				
១៤				
១៥				
១៦				

..... ថ្ងៃទី.....ខែ.....ឆ្នាំ ២០០

ប្រធានក្រុមហ៊ុន/រោងចក្រ/សហគ្រាស/សិប្បកម្ម

ហត្ថលេខា

ឧបសម្ព័ន្ធ ២

ព្រះរាជាណាចក្រកម្ពុជា  
Kingdom of Cambodia  
ជាតិ សាសនា ព្រះមហាក្សត្រ  
Nation Religion King



ក្រសួងឧស្សាហកម្មរ៉ែ និងថាមពល  
Ministry of Industry, Mines and Energy  
នាយកដ្ឋានស្តង់ដារឧស្សាហកម្មកម្ពុជា  
Department of Industrial Standards of Cambodia

លេខ:  
Number

ថ្ងៃចេញ:  
Date of Issue

### វិញ្ញាបនប័ត្រផលិតផល Product Certificate

នាយកដ្ឋានផ្តល់វិញ្ញាបនប័ត្រផលិតផលនេះដល់  
The Department hereby grants this Product Certificate to

ក្រុមហ៊ុន (Company) .....

អាសយដ្ឋាន (Address).....

ដើម្បីផលិត  
to produce

ផលិតផល (Product).....

ម៉ាក (Trade Mark) .....

បានអនុលោមតាមស្តង់ដារកម្ពុជា (Complying with Cambodian Standard)  
CS 00X : 2005


ប្រធាននាយកដ្ឋានស្តង់ដារឧស្សាហកម្មកម្ពុជា  
Director of Department of Industrial Standards of Cambodia

វិញ្ញាបនប័ត្រនេះត្រូវបានផ្តល់ជូនដល់ក្រុមហ៊ុន រោងចក្រ ឬហាងលក់ ដែលបានអនុវត្តទៅតាមការកំណត់និងលក្ខខណ្ឌនៃប្រព័ន្ធចេញវិញ្ញាបនប័ត្រផលិតផល  
This certificate is awarded subject to the Company's compliance with the prescribed requirements and conditions of the Product Certification Scheme



ឧបសម្ព័ន្ធ ៣

ព្រះរាជាណាចក្រកម្ពុជា  
Kingdom of Cambodia  
ជាតិ សាសនា ព្រះមហាក្សត្រ  
Nation Religion King



ក្រសួងឧស្សាហកម្ម រ៉ែ និងថាមពល  
Ministry of Industry, Mines and Energy

អាជ្ញាប័ណ្ណ


សំរាប់ប្រើសញ្ញាស្តង់ដារផលិតផល  
License for the Use of Product Certification Mark

អាជ្ញាប័ណ្ណលេខ License No.: ..... ថ្ងៃចេញ Date of Issue: .....  
យោងវិញ្ញាបនប័ត្រលេខ Referred Certificate Number: ..... ថ្ងៃចេញ Date of Issue: .....

ក្រសួងឧស្សាហកម្ម រ៉ែ និងថាមពល  
Ministry of Industry, Mines and Energy

ផ្តល់ជូន Granted to: ..... ចាប់ពីពេលនេះទៅហៅថា អ្នកកាន់អាជ្ញាប័ណ្ណ Thereby called Licensee  
អាសយដ្ឋានផលិតកម្ម Address: .....

ចាប់ពីពេលនេះ អ្នកកាន់អាជ្ញាប័ណ្ណមានសិទ្ធិប្រើសញ្ញាស្តង់ដាររបស់ក្រសួងឧស្សាហកម្ម រ៉ែ និងថាមពល ដែលបានបង្ហាញនៅក្នុងជួរឈរទី១ សំរាប់ផលិតផលដែលមានឈ្មោះនៅក្នុងជួរឈរទី២ ដោយបានផលិតអនុលោមតាមស្តង់ដារដែលមាននៅក្នុងជួរឈរទី៤ នៃតារាងខាងក្រោម ។

ផលិតផលដែលទទួលបានអាជ្ញាប័ណ្ណ Products for which the license is granted		ប្រភេទ ឬ លក្ខណៈ សម្គាល់ផ្សេងៗទៀត របស់ផលិតផល Type or other description of products (3)	ស្តង់ដារយោង Referred Standard(s) (4)	លក្ខខណ្ឌកំណត់ Specific conditions (5)
សញ្ញាស្តង់ដារ ISC Standard Mark (1)	ផលិតផល , ម៉ាកផលិតផល Product , Trade Mark (2)			
 CS-00X:2005 00X/05				១- អនុក្រឹត្យលេខ ៤២ អនក្រ.រក ចុះថ្ងៃទី ១៥ ខែឧសភា ឆ្នាំ ២០០១ ស្តីពីស្តង់ដារឧស្សាហកម្មកម្ពុជា ២- ប្រកាសស្តីពីលក្ខខណ្ឌទូទៅនៃការផ្តល់ អាជ្ញាប័ណ្ណសំរាប់ប្រើសញ្ញាស្តង់ដារ ផលិតផល ៣- កិច្ចព្រមព្រៀងនៃការប្រើសញ្ញា ៤- លក្ខខណ្ឌជាក់លាក់

ថ្ងៃផុតកំណត់ Date of Expiry: .....

រដ្ឋមន្ត្រី  
Minister

អាជ្ញាប័ណ្ណនេះត្រូវបានផ្តល់ចំពោះអ្នកកាន់អាជ្ញាប័ណ្ណដែលបានអនុវត្តទៅតាមការតម្រូវនៃប្រព័ន្ធកម្រិតគុណភាពនិងលក្ខខណ្ឌដែលបានកំណត់  
This License is awarded subject to the Licensee's compliance with the quality system requirements, terms and conditions